


انوار شریعت

مفتی ذوالعزیز صاحب

مفتی ذوالعزیز صاحب

فیصل آباد پاکستان



بِسْمِ اللَّهِ الرَّحْمَنِ الرَّحِيمِ

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

(ہزاروں مسائل کی معلومات کا خزانہ)

جَامِعُ الْفَتَاوَى

حصہ اول — تا — ہشتم
(انہ)

افادات مجدد اسلام شاہ احمد رضا خاں صاحب بریلوی قدس سرہ
حجۃ الاسلام حضرت شاہ حامد رضا خاں صاحب بریلوی قدس سرہ
صدر الافاضل حضرت مولانا سید نعیم الدین صاحب مراد آبادی قدس سرہ
مناظر اسلام حضرت مولانا نظام الدین صاحب ملتان رحمتہ اللہ علیہ

مُتَرَبِّعًا

مولانا محمد اسلم علوی قادری رضوی / ۸۰
الناشر

سُنی دارالاشاعت علویہ رضویہ ڈھکوت روڈ لاہور

بار اول	۱۹۶۰ء ۱۳۹۰ھ
تعداد	ایک ہزار
ناشر	سنی دارالاشاعت علیہ رضویہ دھوکٹ روڈ لاہور
مطبوعہ	دین محمدی پریس لاہور
کتابت	غلام سرور قادری رضوی
قیمت	سفید کاغذ ۱۴ روپے نیوز پیپر ۲۰ روپے

ابن تیمیہ کا یہ حال ہے اور ائمہ دین اور مشائخ محدثین اسکے حق میں ایسا فرماتے ہیں۔ اہل اسلام ایسے بیدین سے احتراز کریں۔ اور اسکی گمراہ کن تعلیم سے بچیں جو عقلی مرتضیٰ کو خطا کا رہتا ہے۔ زبیدی کی تعریف و توصیف اس سے کیا بعید۔ ہندوستان کے بے قید جو دین سے آزاد ہو کر ملحدان بیدین کے دامن ترور میں گرفتار ہیں۔ وہ اگر ایسے ناسد العقیدہ شخص کی تقلید کریں تو یہ ان کی لاندہ ہی کا ایک اور ثبوت ہے۔ لَعَاذَنَا اللَّهُ تَعَالَى اِبَانَا وَجَمِيعِ الْمُسْلِمِينَ وَوَقَانَا وَسَاوَالَهُ الْمَوْنِينَ عَنْ مَكَائِدِ اللَّبْطِيِّينَ الْمُفْسِدِينَ الْمَانِعِينَ مِنَ الدِّينِ بِحُرْمَةِ خَاتَمِ النَّبِيِّينَ شَفِيعِ الْمَذْنِبِينَ صَلَّى اللَّهُ تَعَالَى عَلَيْهِ وَعَلَى آلِهِ وَاصْحَابِهِ أَجْمَعِينَ وَاللَّهُ سَجَدَهُ اَعْلَمُ وَعِلْمُهُ اَتَمُّ ۝

کتبہ العبد المقتصم بحبل اللہ المتین محمد نعیم الدین عفری

المُعْجَزَةُ الْعُظْمَى الْمُحَمَّدِيَّةُ

۱۳ ۵۵

کیا فرماتے ہیں علمائے دین و حامیانِ شرع متین اس مسئلہ میں کہ مورخہ ۴ شعبان المعظم ۱۳۴۵ھ ہجری کو مغرب کے وقت بجانب قبلہ ایک روشن ستارہ نے ٹوٹ کر سرکارِ دو عالم صلی اللہ علیہ وآلہ وسلم کا اسم مبارک محمد صفحہ آسمان پر نمایاں کیا۔ جلیپوری کے اکثر مقامات کے ہزار ہا باشندوں نے دیکھا۔ کیا اس کو شتمہ قدرت یا آسمانی شہادت کو معجزہ کہا جاسکتا ہے؟ جواب مع عقلی و نقلی دلائل تحریر فرمائیں۔ بنیواد تدرجوا ۝

احقر نور الدین خاں کاتب۔ الہ آبادی غنی عنہ ۲۶ رمضان المبارک ۱۳۴۵ھ

الجواب وهو الموفق

ہر امر عجیب و خارقِ عادت جس کے ظہور کا تعلق نبی کی ذات یا صفات و خصائص و حالات سے ہو۔ اگر وہ تحتِ تحدی و مقترن بدعوائے نبوت ہے۔ تو معجزہ ہے ورنہ آیت۔ لیکن بروجہ تشبیہ و تغلیب آیت پر بھی معجزہ کا اطلاق شائع و ذائع ہے۔ پھر یہ تعلق بھی نبی کی حیات ظاہری سے خاص نہیں۔ بلکہ نبی کی وفات کے بعد کے بھی عام اور تاقیامت باقی ہے۔ حتیٰ کہ نبی کے امتی کسی ولی کی کرامت بھی اسی نبی کے معجزات سے ہے۔ غرض کہ نبی کی وفات کے بعد بھی اس سے نسبت رکھنے والے امور خارقہ عادت و گمراہانے قدرتِ الہی۔ آیات و معجزات کھلائیے گئے کیونکہ وہ نبی سے متعلق ہیں اور بدالائت قرآن اقوال و احوال و خصائص بھی حکمِ مقترن بدعوائے نبوت اور تحتِ تحدی ہیں۔ زبیدی شرح احیاء میں ہے (ایلیک اللہ سبحانہ بالمعجزات الظاہرة والایات الباطنة) معنی (ایلیک اللہ علامہ علی

صدقہ والمعجزۃ ہی الايات مع التحدی بھا۔ اور اللہ سبحانہ نے حضور اکرم صلی اللہ علیہ وسلم کی تائید فرمائی
ظاہر معجزات اور کھلی ہوئی آیتوں کے ساتھ آیت کے معنی یہ کہ ایسی علامت جو حضور کی صداقت پر دلالت کرے
اور معجزہ بھی وہی آیت ہے جو تحدی کے ساتھ ہو۔ اور بھی زبیدی میں ہے والقوم یعدون امثال ہذا کشف
الصدور و اظلال الغمامۃ والتسلیم الحجر معجزات علی سبیل التشبیہ والتغلیب۔ اور قوم یعنی آئمہ
کرام نے ایسی آیتوں اور نشانیوں کو جو بغیر تحدی کے ہوں جیسے شتی صدر اور ابر کا حضور پر سایہ کرنا اور پتھر کا سلام کرنا
معجزات میں بروجہ تشبیہ و تغلیب شمار کیا ہے۔ فتاویٰ حدیثیہ میں ہے ان کرامۃ الولی من بعض المعجزات
النبی صلی اللہ تعالیٰ علیہ وسلم ولی کی کرامت نبی صلی اللہ تعالیٰ علیہ وسلم کے معجزات میں سے ہے :

پھر بعد وفات نبی جب تک نبی کی نبوت باقی اسکے دعوے نبوت پر تحدی قائم۔ اور نبی کے تحت تحدی اور تحت
نبوت جو امر خلاف معمول و خارق عادت صادر ہو وہ اس نبی کا معجزہ ہے۔ کیونکہ معجزہ ایک فعل الہی ہے جو منکرین
و مشرکین و معاندین کو نبی کی مخالفت اور اسکے مقابلہ معارضہ سے عاجز کر کے اس نبی برحق کے دعوے نبوت و
رسالت کی تصدیق اور اسکے دین متین کی صداقت و حقانیت کی توثیق کرے۔ تو اسکے لئے نبی کی حیات ظاہری
کی حاجت نہیں۔ نشر الحاسن میں ہے کل فعل خارق للعادۃ مستلزم صدق النبی صلی اللہ تعالیٰ
علیہ وسلم فیما ادعا کا من الرسالة معجزۃ لہ۔ ہر فعل جو خارق عادت خلاف معمول ہو۔ اور نبی صلی اللہ تعالیٰ
علیہ وسلم نے جو رسالت کا دعویٰ کیا۔ اس میں ان کی سچائی کا مستلزم ہو وہ اس نبی صلی اللہ تعالیٰ علیہ وسلم کا معجزہ
ہے۔ احیاء العلوم میں ہے وجہ دلالت المعجزۃ علی صدق الرسل ان کل ما یعجز عنہ البشر لم یکن
الافعالہ للہ تعالیٰ۔ نبیوں اور رسولوں کی سچائی پر معجزہ کی دلالت کرنے کی وجہ ہے کہ ہر وہ چیز جس کے مقابلہ سے انسان
عاجز ہو وہ اللہ ہی کی طرف سے اور اسی کا فعل ہے۔ حدیقہ ندیہ میں ہے فالمعجزۃ علی ہذا لا یشتروط
لھا حیۃ الرسول بل تکون بعد موته ایضا تو اس بناء پر معجزہ کے لئے رسول کا حیات ظاہری کے ساتھ
زندہ رہنا شرط نہیں بلکہ معجزہ ان کی وفات کے بعد بھی ہوتا ہے :

جب ظہور معجزہ کے لئے رسول و پیغمبر کی حیات ظاہری شرط نہ رہی تو بعد وفات نبی صلی اللہ تعالیٰ علیہ وسلم
جو کچھ بھی خرق عادت ظاہریوں سبب معجزہ ہیں کیونکہ وہ مقرون بالتحدی ہیں۔ نبی صلی اللہ تعالیٰ علیہ وسلم کی
رسالت کی تین شہادت دیتے ہیں۔ اور بقرآن صریحہ نبی کریم صلی اللہ تعالیٰ علیہ وسلم کے دین متین کی صداقت
و حقانیت پر دلالت کرتے ہیں اور منکرین و معاندین اسکے معارضہ سے عاجز اور مقابلہ سے مہربوت ہیں :

فتاویٰ حدیثیہ میں ہے اکثر معجزات الانبیاء علیہم السلام علیہ وسلم وقعت من غیر ادعاء النبوة انبیاء کرام علیہم السلام کے اکثر معجزات خصوصاً ہمارے نبی صلی اللہ تعالیٰ علیہ وسلم کے بغیر ادعاء نبوت کے واقع ہوئے۔ اور بھی فتاویٰ حدیثیہ میں ہے ان کل ما وقع منه صلی اللہ تعالیٰ علیہ وسلم بعد النبوة مقبولون بالتخدی لان قرائن اقوالہ واحوالہ ناطقہ بدعوات النبوة وتحدیہ المخالفین واظهارہ ما یقیمہم ویجزمہم جو معجزات حضور اکرم صلی اللہ تعالیٰ علیہ وسلم سے بعد نبوت ظاہر و واقع ہوئے وہ مقبولون بالتخدی ہیں۔ کیونکہ حضور کے دعوائے نبوت اور حضور کے مخالفین پر تحدی۔ اور حضور کا وہ باتیں ظاہر فرمانا جو منکرین و مخالفین کو توڑ دیں اور عاجز کر دیں۔ ان تمام امور پر حضور کے اقوال اور احوال کے قرائن ناطق ہیں۔ شرح الشفا للملا علی قاری میں ہے ومعجزتینا صلی اللہ تعالیٰ علیہ وسلم لا تبید، ای لا اتفنی ابد اولاً تنقطع (رایاتہ) علاماتہ الدالۃ علی صدقہ وتجدد یومہ قیومہ اور انقضائہ، ای لا تنزل اصلاً۔ ہمارے نبی صلی اللہ تعالیٰ علیہ وسلم کا معجزہ ہمیشہ رہنے والا ہے اور کبھی منقطع نہ ہوگا۔ اور حضور کی آیتیں۔ یعنی حضور کی سچائی اور صداقت و حقانیت پر دلالت کرنے والی علامتیں دن پر دن نئی ظاہر ہوں گی۔ اور کبھی کمزور نہ ہونگی یعنی ہرگز زائل نہ ہوں گی۔ حدیقہ ندیہ میں ہے انہ مبعوث الی الثقلین وخاتم الانبیاء والرسل ومعجزاتہ ظاہرۃ باقیۃ علی الزمان وشہادۃ قائمۃ فی القیامۃ علی کافۃ البشر بشیک حضور صلی اللہ تعالیٰ علیہ وسلم دونوں جہان کے لئے پیغمبر بنا کر بھیجے گئے ہیں۔ اور آپ خاتم ہیں تمام نبیوں اور رسولوں کے اور آپ کے کھلے ظاہر معجزات زمانہ کے قائم رہنے تک باقی ہیں۔ اور صدق نبوت کی شہادت قیامت تک تمام لوگوں پر قائم ہے۔ افضل القرئی میں ہے ان ہذا الشریعۃ کانت باقیۃ علی صفات الدہر الی یوم القیامۃ خصۃ بالمعجزات العقلیۃ الباقیۃ لیرہا ذوالبصائر بشیک یہ شریعت دینا کے پردہ پر قیامت تک رہنے والی ہے یہ شریعت خاص کی گئی ہے معجزات عقلیہ کے ساتھ جو باقی رہیں گے تاکہ انہیں عقل کی آنکھ دے دیکھیں۔ جامع الکرامات میں ہے فکان بذلک صلی اللہ تعالیٰ علیہ وسلم کاندہ موجود بین امتہ لیشاہدہون معجزاتہ بعد مماتہ کما کانوا یشاہدونها فی حیاتہ صلی اللہ تعالیٰ علیہ وسلم لیزداد الذین امنوا ایماناً ان معجزات کے سبب گویا کہ حضور اکرم صلی اللہ تعالیٰ علیہ وسلم اپنی امت کے درمیان خود موجود ہیں کہ لوگ ایسے کے معجزات کا مشاہدہ آپ کی وفات کے بعد نہ ہوے پس میساک آپ کی حیات ظہری میں مشاہدہ کرتے تھے تاکہ ایمان والوں کے ایمان زیادہ ہوں۔

واقعہ مذکورہ سوال کہ ستارہ کا بصورت شہاب ثاقب نازل ہونا مطلع ہلال پر قرار پکڑنا پھر اسکا تغیرات کے بعد علم پاک محمد صلی اللہ تعالیٰ علیہ وسلم ہوجانا حسب تصریحات بالیقیناً وہ سرکار رسالت مآب محمد رسول اللہ صلی اللہ تعالیٰ علیہ وسلم

کاتین معجزہ ہے۔ کیونکہ ظاہر ہے کہ نہ وہ کسی جہو الحال کا نام تھا۔ نہ کوئی ہمل دے معنی کلمہ تھا۔ بلکہ ایک فعل الہی اور کثرت قدرت کبریائی تھا جس نے اپنے پیارے محبوب حقیقی۔ مطلوب حقیقی۔ مختار مطلق۔ برگزیدہ نبی برحق پیغمبر اعظم رسول مکرم محمد رسول اللہ صلی اللہ تعالیٰ علیہ وسلم کے علم محترم اسم پاک و معظم کو چمکا کر روشن فرما کر بھٹکتوں گم کردہ راہوں کو متنبہ کر دیا۔ اور سوتوں غفلت آشناؤں کو بیدار فرمایا کہ یہی سرکار ابد قرار میں جنکا دین متین قیامت تک قائم و باقی اور جن کی نبوت کریمہ و رسالت عظیمہ دائم و لازوال ہے۔ یہ ظہور اسم مبارک زبان حال سے کفار پر تندی فرما رہا ہے کہ ہے کوئی دین۔ کوئی مذہب کوئی ملت۔ کوئی فرقہ جو اسلام کی ایسی کھلی صاف روشن مبارک مثال پیش کر سکے۔ لا واللہ ہرگز نہیں۔ فَإِنْ لَمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا النَّاسُ وَآبَائُهُمْ أَعْدَتُ لِكُفْرَيْنِ ۝ (تو اسے مخالفین اسلام!) اگر تم ایسی ظاہر مثال پیش نہ کر سکو۔ اور یقیناً تم ہرگز پیش نہ کر سکو گے۔ تو ڈرو اس آگ سے جس کے ایندھن آدمی ہیں اور وہ پتھر جنہیں یہ آدمی بت بنا کر پوجتے ہیں۔ اور وہ مقرر کی گئی ہے صرف کافروں کے لئے :-

اللہ تعالیٰ اسم اعظم علم معظم کو مرتفع فرما کر اپنے بندوں حضور اکرم محمد رسول اللہ صلی اللہ تعالیٰ علیہ وسلم کے امتیوں کو بشارت عظیمہ دے رہا ہے کہ جس پیارے نبی کی پیروی۔ جس برگزیدہ پیغمبر کی اطاعت۔ جس رسول کی تعظیم کے اتباع میں تمہیں مراتب سعادت عطا ہوں۔ تمہیں عتاب الہی۔ فتنہ قبر اور عذاب آخرت سے نجات ملے۔ اسکا نام پاک علم مبارک ہم نے مشعل ہدایت بنا کر مطلع ہلال پر چمکا دیا اور حسب وعدہ قرآنی دَرَفَعْنَا لَكَ ذِكْرَكَ دہم نے تمہارے لئے تمہارا ذکر بلند کیا، اسم پاک کو رفعت و بلندی کے ساتھ تم پر سایہ افکن فرما دیا جو اپنی سعادت اخروہ نخلی۔ اور مسرت افزا روشنی میں عامۃ امت اجابت و دعوت کو طریق خیر و سعادت اور صراط رشد و ہدایت کی طرف پکار پکار کر بتلا رہا ہے اور: هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السَّبِيلَ فَتَنُفِرُوا بَيْنَ سَبِيلِهِ: یقیناً یہی میری سیدھی راہ ہے۔ تو اس پر چلو۔ اور دوسری راہیں نہ اختیار کرو کہ سیدھی راہ سے بھٹکا دیں :-

بلاشبہ یہ ظہور اسم پاک محمد رسول اللہ صلی اللہ تعالیٰ علیہ وسلم حضور اکرم محمد رسول اللہ صلی اللہ تعالیٰ علیہ وسلم کی نبوت و رسالت کے بقاء و قیام و دوام کی بین شہادت اور دین مصدق و برحق اسلام کی برہان ساطع اور اس کی صداقت و حقیقت پر دلیل قاطع ہے جسکے ظہور سے کفار و مشرکین و فنی لعین اسلام مبہوت اور اسکے مقابلہ و معارضہ سے عاجز و قاصر ہیں یہی معجزہ کی تعریف ہے۔ اور بتما مہا اس پر صادق شرح مقاصد میں ہے المعجزة هی فعل من اللہ تعالیٰ بقصد بمثلہ التصدیق۔ معجزہ اللہ تعالیٰ کا فعل ہے جس سے نبی کریم صلی اللہ تعالیٰ علیہ وسلم کی تصدیق مقصود ہے۔ اب کون ہے جو اسکے اعجاز محمدی ہونے میں شک لائے اور معجزہ ہونے میں کلام کرے :-